



## TNPSC துளிகள்

- ❖ அனைத்து மின் வாகனங்களுக்கும், அவற்றை வாங்கப்பட்ட ஆண்டுகளைக் கணக்கில் எடுத்துக் கொள்ளாமல், பச்சை நிறத்தாலான எண் தகடுகளைப் பொருத்துவதைக் கட்டாயமாக்குமாறு மத்திய அரசாங்கமானது அனைத்து மாநில அரசுகளின் போக்குவரத்துத் துறைகளையும் கேட்டுக் கொண்டுள்ளது.
- ❖ முன்னாள் இந்திய ரிசர்வ் வங்கியின் ஆளுநர் மற்றும் பொருளாதார வல்லுநரான டாக்டர் ரகுராம் ராஜன் "மூன்றாவது தூண் : சந்தைகள் மற்றும் நாடுகள் ஆகியவை சமூகங்களை எவ்வாறு பின்னுக்குத் தள்ளுகின்றன" என்ற ஒரு புத்தகத்தை எழுதியுள்ளார்.
- ❖ ஐக்கிய இராஜ்ஜியம் சுற்றுச்சூழல் மற்றும் பருவநிலை நெருக்கடி நிலையினை அறிவித்துள்ளது. இத்தகைய நெருக்கடி நிலையினை அறிவிக்கும் முதலாவது தேசிய அரசாங்கம் இதுவாகும்.
  - இந்த நெருக்கடி நிலையானது அனைத்து அரசாங்கக் கொள்கைகளிலும் பருவ நிலை மற்றும் சுற்றுச்சூழல் சார்ந்த கொள்கைகளுக்கு முக்கியத்துவம் அளிக்கப்படுவதைக் குறிக்கின்றது.
- ❖ மும்பை பங்குச் சந்தையானது (Bombay Stock Exchange) தனது முதலாவது சுதந்திரமாக செயல்படக்கூடிய இயக்குனராக ஜெயஸ்ரீ வியாஸ் என்பவரை நியமித்துள்ளது.
- ❖ சர்வதேச கிரிக்கெட் கவுன்சில் வெளியிட்ட தரவரிசைப் பட்டியலில் ஒருநாள் அணியில் இங்கிலாந்து அணி முதலிடத்தையும் டெஸ்ட் தரவரிசையில் இந்திய அணி முதலிடத்தையும் தக்க வைத்துள்ளது.
- ❖ பிஎஸ்என்எல் நிறுவனமானது புல்வாமா பகுதியில் முதன்முதலாக ஒளியியல் மின்னிழையினைப் பயன்படுத்தி அதிவேக அகலக் கற்றை சேவையினை தனது 'Bharath Fibre' எனும் திட்டத்தின் மூலமாக வழங்குகிறது.
  - காஷ்மீர் பள்ளத்தாக்கில் ஏற்படுத்தப்பட்ட முதலாவது நேரடி மின்னிழை சேவை (FTTH - fibre-to-the-home) இதுவாகும்.
- ❖ 14-வது வருடாந்திர சீன-இந்திய எல்லை வர்த்தகமானது நாதுலா நுழைவு வாயிலின் திறப்புடன் ஆரம்பிக்கப்பட்டது. இத்தருணத்தில் எல்லைப் பகுதியில் உள்ள இந்திய மற்றும் சீன அதிகாரிகள் சால்வைகளைப் பரிமாறிக் கொண்டனர்.
  - சீன வர்த்தகர்கள் தங்களது பொருட்களை விற்பனை செய்வதற்காக நாதுலா கணவாய்க்கு அருகிலுள்ள இந்தியாவின் ஷெரதாங் பகுதிக்கு வருகின்றனர். இந்திய வர்த்தகர்கள் தங்களது பொருட்களை விற்பனை செய்வதற்காக திபெத் தன்னாட்சி உரிமையுடைய ரிசெங்காங் பகுதிக்கு வருகின்றனர்.
- ❖ ஸ்ரீவைஷ்ணவ பாரம்பரியத்தைச் சார்ந்த புகழ்பெற்ற தத்துவவியலாளரான "ஸ்ரீ வேதாந்த தேசிகன்" என்பவரின் 750-வது பிறந்த தினத்தின் நினைவாக மே மாதம் 02 ஆம் தேதியன்று இந்தியத் துணைக் குடியரசுத் தலைவர் தபால் தலை ஒன்றினை வெளியிட்டார்.
  - இதே நிகழ்ச்சியை 2018 ஆம் ஆண்டு ஜூலை அன்று ஐக்கிய இராஜ்ஜியத்தின் இலண்டன் நகரில் உள்ள பொது அவை வளாகத்தில் பிரிட்டிஷ் பாராளுமன்றவாதிகள் ஒன்றிணைந்து கொண்டாடினர்.




- ❖ மகாத்மா காந்தியின் 150-வது பிறந்த தினத்தை அனுசரிப்பதற்காக, முதன்மை அறிவியல் ஆலோசகர் அலுவலகம் மற்றும் டெல்லியில் உள்ள இந்தியத் தொழில்நுட்ப நிறுவனம் ஆகியவை ஒன்றிணைந்து இந்தியாவில் கழிவு மேலாண்மையை செயல்படுத்துவதற்காக "கழிவுப் பொருளிலிருந்துப் பயனுள்ள பொருட்களை உற்பத்தி செய்யப்படும் தொழில்நுட்பத்திற்கான சிறப்புமிகு மையத்தை" ("Centre of Excellence for Waste to Wealth Technologies") அமைக்கவுள்ளது.
- ❖ 1979 ஆம் ஆண்டு மே 04 அன்று ஐக்கிய இராஜ்ஜியத்தின் முதல் பெண் பிரதமராக மார்கரெட் தாட்சர் தேர்ந்தெடுக்கப்பட்டார்.

## தமிழ்நாடு செய்திகள்

### வாடகை நீதிமன்றங்கள்

- ❖ தமிழக அரசு மாநிலத்தில் உள்ள அனைத்து மாவட்டங்களிலும் வாடகை நீதிமன்றங்களை அமைப்பதற்கான அறிவிக்கையை வெளியிட்டுள்ளது.
- ❖ சென்னை மாவட்டத்திற்கு 7 வாடகை நீதிமன்றங்கள் ஒதுக்கப்பட்டுள்ளன.
- ❖ இவை தமிழ்நாடு உரிமைகள் ஒழுங்குமுறைகள் மற்றும் குத்தகையாளர் & நில உரிமையாளர்களின் பொறுப்புகள் சட்டம், 2017-ன் பிரிவு 32-ன் படி அமைக்கப்பட்டுள்ளது.
- ❖ இச்சட்டத்தின்படி, எழுத்து வடிவிலான குத்தகை உடன்படிக்கைகள் பெறுவது கட்டாயமாகும்.
- ❖ இந்த ஒப்பந்தமானது அதற்காக அமைக்கப்பட்ட நீதிப் பரிபாலன வாடகை ஆணையத்திடம் பதிவு செய்யப்பட வேண்டும்.
- ❖ நில உரிமையாளர்கள் மற்றும் குத்தகைதாரர்கள் ஆகியோர்களுக்கு இடையே ஏற்படும் பிரச்சனைகள் தொடர்பான விவகாரங்களை வாடகை நீதிமன்றங்கள் மட்டுமே விசாரித்து முடிவு எடுக்கும் உரிமையைப் பெற்றிருக்கும்.
- ❖ இத்தகைய சர்ச்சைகளைத் தீர்ப்பதில் உரிமையியல் நீதிமன்றங்களுக்கு எந்தவித அதிகாரமும் இல்லை.

பிரச்சனைகளுக்குத் தீர்வு காணும் செயல்முறை.





## தேசியச் செய்திகள்

### வாஹன் தரவுத்தளம்

- ❖ வாஹன் என்பது டிஜிட்டல் முறையில் வாகனங்கள் பதிவு செய்யப்படும் தேசிய அளவிலான தளமாகும்.
- ❖ இது நிறம், ஆற்றல், வணிகர், அடிச்சட்டக எண் மற்றும் எரிவாயு வகை உள்ளிட்ட 28 வகையான வாகனங்களின் தரவுகளை கொண்டிருக்கின்றது.
- ❖ மத்திய சாலைப் போக்குவரத்து மற்றும் நெடுஞ்சாலைத் துறை அமைச்சகமானது இந்தத் தரவுகளை தவறாகப் பயன்படுத்தப்படுவதை தடுப்பதற்காக புதிய விதிமுறைகளை உருவாக்கியுள்ளது.
- ❖ இது இந்தத் தகவல்களைப் பின்வரும் நிறுவனங்களால் மட்டுமே பயன்படுத்த முடியும்.
  - இந்தியாவில் பதிவு செய்யப்பட்ட நிறுவனங்கள்
  - 50 சதவிகித நிறுவன பங்கினை இந்தியர்கள் கொண்டிருந்தால் மட்டுமே பயன்படுத்த முடியும்.
- ❖ நிறுவனங்களால் அணுகக்கூடிய இதுபோன்ற அனைத்துத் தகவல்களும் இந்தியாவில் உள்ள தகவல் வழங்கும் அமைப்பில் (Server) சேமிக்கப்பட வேண்டும்.
- ❖ வணிகப் பயன்பாட்டிற்காக இதுபோன்ற தகவல்களைப் பயன்படுத்தும் நிறுவனங்கள் ஆண்டுக் கட்டணமாக ரூ.3 கோடியை செலுத்த வேண்டும்.

## சர்வதேசச் செய்திகள்

### லோயா ஜிர்கா

- ❖ ஆப்கானிஸ்தான் தனது அரிதான மற்றும் மிகப்பெரிய லோயா ஜிர்காவை சமீபத்தில் நடத்தியது.
- ❖ பாஸ்தோ மொழியில் லோயா ஜிர்கா என்பது “மிகப்பெரிய கூட்டம்” என்று பொருள்படும்.
- ❖ இந்தக் கூட்டமானது ஆப்கானிஸ்தானிலிருந்து வெளிநாட்டுப் படைகளை திரும்பப் பெறுவதற்கான சாத்தியக் கூறுகள் குறித்து முடிவு எடுப்பதற்காக நடத்தப்பட்டது.
- ❖ இந்தப் படைகள் திரும்ப அழைக்கப்படுதலானது நிரந்தரப் போர் நிறுத்தம் மற்றும் பல்வேறு தாலிபான் படைகளின் உறுதிமொழிகள் ஆகியவற்றின் அடிப்படையில் மேற்கொள்ளப்படவிருக்கின்றது.

## பொருளாதாரச் செய்திகள்

### தொழில்நுட்ப துணிகள்

- ❖ “தொழில்நுட்ப துணிகள்” மீதான தேசிய கருத்தரங்கானது கோயம்புத்தூரில் நடைபெற்றது.
- ❖ இந்தக் கருத்தரங்கில், மத்திய ஜவுளித் துறை அமைச்சகமானது தொழில்நுட்ப



துணிகள் மீதான இரண்டு அறிக்கைகளை சமர்ப்பித்துள்ளது.

- ❖ இது தொழில்நுட்பத் துணிகளின் திறனை வெளிக் கொண்டு வருவதையும் அதை எவ்வாறு பயன்படுத்துவது என்பனவற்றையும் நோக்கங்களாகக் கொண்டுள்ளது.
- ❖ தொழில்நுட்பத் துணி என்பது அழகியல் சாராத பயன்பாடுகளுக்காகவும் ஒரு குறிப்பிட்ட செயல்பாட்டுக்காகவும் உருவாக்கப்பட்ட ஆடை வகையாகும்.
- ❖ பின்வருபவை தொழில்நுட்பத் துணிகளில் அடங்கும்

வகை	பயன்பாடு
மருத்துவ ஆடைகள்	உட்பொருத்திகள்
வேளாண் ஆடைகள்	பயிர்ப் பாதுகாப்பிற்கான ஆடைகள்
புவியியல் ஆடைகள்	நீரினைத் தேக்கி வைக்கும் கரையினை வலுவூட்டுதல்
பாதுகாப்பு ஆடைகள்	தீயிலிருந்துப் பாதுகாக்கும் ஆடைகள், தோட்டாக்களிலிருந்துப் பாதுகாக்கும் ஆடைகள், விண்வெளியில் பயன்படுத்தும் ஆடைகள்
வாகனத் துறைக்கான ஆடைகள்	விரிப்பான்கள், உட்பூச்சுப் பொருட்கள்


## அறிவியல் மற்றும் தொழில்நுட்பச் செய்திகள்

### 99942 அபோபிஸ் குறுங்கோள்

- ❖ தற்பொழுது வரை கண்டுபிடிக்கப்பட்டுள்ள ஆபத்தை ஏற்படுத்தும் திறனுள்ள 2000 குறுங்கோள்களில் 99942 அபோபிஸ் குறுங்கோளும் ஒன்றாகும்.
- ❖ இது 2004 ஆம் ஆண்டில் கண்டுபிடிக்கப்பட்டது.
- ❖ இது பூமிக்கு அருகில் உள்ள ஒரு குறுங்கோளாகும்.
- ❖ எனவே, அதன் சுற்றுப் பாதையானது இந்தக் குறுங்கோளைப் பூமிக்கு அருகில் கொண்டு வரும்.
- ❖ 2029 ஆம் ஆண்டு ஏப்ரல் 13 அன்று பூமியின் பாதையில் இது வருவதற்கு 2.7 சதவிகித வாய்ப்புகள் உள்ளன.
- ❖ இந்த வாய்ப்பானது தொரினோ அளவுகோலில் அதிக மதிப்பீட்டினைப் பெற்றுள்ளது.

### தொரினோ அளவுகோல்


- ❖ தொரினோ அளவுகோல் என்பது குறுங்கோள்கள் மற்றும் வால் நட்சத்திரங்கள் போன்ற பூமிக்கு அருகில் உள்ள பொருட்கள் தாக்குவதற்கான ஆபத்தினை வகைப்படுத்தும் முறையாகும்.



- ❖ இந்த அளவுகோலில் 0 முதல் 10 வரையில் மதிப்புகள் உள்ளன.
- ❖ மிகவும் அபாயகரமான நிகழ்வுகள் மிக அதிக தொரினோ அளவுகோல் மதிப்பினால் குறிக்கப்படுகின்றன.

### விமானத்திற்குள் இணையச் சேவை வழங்கப்படல்

- ❖ அடுத்த மூன்று மாதங்களில் சர்வதேச விமான நிறுவனங்கள் இந்திய வான்பகுதியில் பறக்கும் போது பயணிகளுக்கு இணையச் சேவையை அளிக்கவிருக்கின்றன.
- ❖ உள்நாட்டு விமானங்கள் இதைச் செயல்படுத்துவதற்கு கூடுதல் கால அவகாசம் எடுத்துக் கொள்ளும்.



- ❖ 3000 மீட்டர் உயரத்திற்கு மேல் விமானம் சென்ற பின்பு புவிநிலைத் துணைக்கோள் மூலம் இணையச் சேவையைப் பெறும்.
- ❖ இந்தச் செயற்கைக் கோள்கள் விமானத்தின் அலை வாங்கிக்கு நேரடியாக சமிக்ஞைகளை அனுப்பும்.
- ❖ இந்தியாவின் இன்சாட் செயற்கைக் கோள் மட்டுமே இந்தப் பயன்பாட்டிற்காக அனுமதிக்கப்பட்டுள்ளது.
- ❖ செயற்கைக் கோள்களின் மூலம் இணையத்தின் நேரடி தொடர்பானது பின்வருவனவற்றின் மூலம் மேற்கொள்ளப்படவிருக்கின்றது.
  - Ku கற்றை – 12-18 ஜிகாஹெர்ட்ஸ் (GHz)
  - Ka கற்றை – 26-40 ஜிகாஹெர்ட்ஸ் (GHz).



## மாநிலச் செய்திகள்

### புதுச்சேரி - தில்லி

- ❖ மெட்ராஸ் உயர் நீதிமன்றமானது ஆட்சியாளர் / துணை நிலை ஆளுநராகச் செயல்படுபவர் புதுச்சேரி அரசாங்கத்தின் நடவடிக்கையில் தன்னிச்சையாகவோ, மறைமுகமாகவோ தலையிட அதிகாரம் இல்லை என்று கூறியுள்ளது.
- ❖ இந்திய அரசியலமைப்பின் சரத்து 239AA ஆனது தில்லி சட்டமன்றத்தின் மீது பல்வேறு கட்டுப்பாடுகளை விதிக்கின்றது.
- ❖ எனவே சட்ட ஒழுங்கு மற்றும் நிலம் ஆகியவற்றின் மீது தேர்தல் மூலம் தேர்ந்தெடுக்கப்பட்ட தில்லி சட்டமன்றத்திற்கு எந்த அதிகாரமும் இல்லை.
- ❖ ஆனால் சரத்து 239A ஆனது புதுச்சேரி சட்டமன்றத்தின் மீது எந்தவொரு வெளிப்படையான கட்டுப்பாட்டையும் விதிக்கவில்லை.

#### Section 44 of the Government of Union Territories Act, 1963

There shall be a Council of Ministers in each UT to aid and advice the Administrator who shall act in his/her discretion "only" in so far as any "special responsibilities" were concerned.

- ❖ ஆனால் இந்தச் சட்டமானது ஒன்றியப் பிரதேசத்தின் ஆட்சியாளருக்கான எந்தவொரு சிறப்பு அதிகாரங்கள் குறித்தும் குறிப்பிடவில்லை.

## பிரபலமானவர்கள், விருதுகள் மற்றும் நிகழ்வுகள்

### விசாரணைப் பத்திரிக்கையாளர் விருது

- ❖ கேரவன் பத்திரிக்கையைச் சேர்ந்த நிலீனா.எம்.எஸ். என்பவருக்கு 2018 ஆம் ஆண்டின் விசாரணைப் பத்திரிக்கையாளருக்கான புகழ்பெற்ற ஏசிஜெ விருது வழங்கப்பட்டது.
- ❖ ஏசிஜெ விருதானது ஒரு கோப்பை, சான்றிதழ் மற்றும் ரூ.2 இலட்சம் நிதி ஆகியவற்றைக் கொண்டதாகும்.
- ❖ ஆசியப் பத்திரிக்கைத் துறை கல்லூரியானது சென்னையில் உள்ள பத்திரிக்கைத் துறைப் பள்ளியாகும்.
- ❖ இது இந்தியன் எக்ஸ்பிரஸ் குழுமத்தினால் 1994 ஆம் ஆண்டு தொடங்கப்பட்டது.

## முக்கிய தினங்கள்

### உலக சூரை மீன் தினம் - மே 02

- ❖ மே 02 அன்று உலக சூரை மீன் தினம் அனுசரிக்கப்பட்டது.
- ❖ இத்தினமானது சூரை மீனின் முக்கியத்துவம் குறித்து விழிப்புணர்வை ஏற்படுத்துவதையும் நீடித்த மீன்பிடி செயல்முறைகளை ஊக்குவிப்பதையும் நோக்கங்களாகக் கொண்டுள்ளது.



- ❖ 2017 ஆம் ஆண்டு மே 02 ஆம் தேதி அன்று உலக சூரை மீன் தினமானது முதன்முறையாக சர்வதேச அளவில் அங்கீகரிக்கப்பட்டது.
- ❖ 2016 ஆம் ஆண்டு டிசம்பர் மாதத்தில் ஐக்கிய நாடுகள் பொதுச் சபையானது இத்தினத்தை அதிகாரப்பூர்வமாக கடைப்பிடிப்பதற்கு வாக்களித்தது.

-----